



https://manmadthinagi.com/news

# मनमाड किपाणी

संस्थापक संपादक : स्व.प्रकाशजी गोयल

संपादक : तुषार गोयल

22k 916  
हॉलमार्क सर्टीफाईड  
बिनघटीचे दागिने  
शुध्दा आणि विश्वास



कंचन ज्वेलर्स

सराफ बाजार, मनमाड  
तुषार गोयल दिपक गोयल  
९४२९५०५९२२ ९९६०९३९४९४

RNI Regd.No.91032/90 (Delhi) वर्ष ३३ वे अंक १४ वा. वार : रविवार दि. २५ डिसेंबर २०२२ पाने ४ किंमत ५ रु.

## राष्ट्रीय वेटलिफ्टिंग स्पर्धेसाठी जय भवानी व्यायामशाळेच्या सात खेळाडूंची महाराष्ट्र राज्य वेटलिफ्टिंग संघात निवड



मनमाड : युथ ज्युनिअर व सिनियर गटाच्या राष्ट्रीय वेटलिफ्टिंग स्पर्धांचे आयोजन पॉजिसली कॉलेज नागरकोईल तामिळनाडू येथे २८ डिसेंबर ते ७ जानेवारी २०२३ दरम्यान करण्यात आले आहे. भारतातील सर्वोत्कृष्ट खेळाडू या स्पर्धेत सहभागी होत असल्याने चुरशीची स्पर्धा होणार असून आगामी आंतरराष्ट्रीय स्पर्धांसाठी व भारतीय संघाच्या प्रशिक्षण शिबिरासाठी या राष्ट्रीय स्पर्धेच्या माध्यमातून खेळाडूंची निवड केली जाणार आहे. आंतरराष्ट्रीय खेळाडू गुरू गोविंद सिंग हायस्कूलची विद्यार्थिनी आकांक्षा किशोर व्यवहारे, आंतरराष्ट्रीय खेळाडू मुकुंद संतोष आहेर, कला वाणिज्य व विज्ञान महाविद्यालयाची वीणाताई संतोष आहेर, संध्या भास्कर सरोदे, के.आर.टी विद्यालयाचा साइराज राजेश परदेशी, छत्रे विद्यालयाची मेघा संतोष आहेर, राष्ट्रीय खेळाडू पूजा राजेश परदेशी यांची राष्ट्रीय वेटलिफ्टिंग स्पर्धेसाठी महाराष्ट्र राज्य संघात निवड करण्यात आली आहे. यशस्वी खेळाडूंना छत्रे विद्यालयाचे क्रीडा प्रशिक्षक प्रवीण व्यवहारे आंतरराष्ट्रीय प्रशिक्षक तृप्ती पाराशर यांचे (पान २ वर)

## बाजार समित्यांच्या निवडणुकांना स्थगिती

मनमाड : जिल्ह्यातील १३ कृषी उत्पन्न बाजार समित्यांच्या निवडणूक कार्यक्रमांतर्गत शुक्रवार पासून ता. २३ बाजार समितीसाठी अर्ज दाखल करण्यास सुरवात होणार असतानाच बाजार समित्यांच्या निवडणुकांना स्थगिती मिळाली आहे. नागपूर खंडपीठात झालेल्या ४४ बाजार समित्यांनी दाखल केलेल्या याचिकेवर झालेल्या सुनावणीत ३ जानेवारी २०२३ पर्यंत निवडणुका स्थगित ठेवण्याचे आदेश प्राप्त झाले आहेत. राज्यासह जिल्ह्यातील १४ बाजार समित्यांच्या निवडणुकीची प्रक्रिया सुरू झाली असून अंतिम मतदारयादी प्रसिध्द झाली आहे. यात २३ डिसेंबरपासून उमेदवारी अर्ज दाखल करण्यास सुरवात होऊन २९ जानेवारी २०२३ ला बाजार समितीसाठी मतदान होणार होते. बाजार समित्यांच्या निवडणुका ३ जानेवारीपर्यंत घेऊ नये, असे आदेश असल्याने स्थगित आहे. राज्यभरातून विविध बाजार समित्यांनी दाखल केलेल्या याचिका तसेच राज्य शासनाच्यावतीने देखील नागपूर खंडपीठात प्रतिज्ञापत्रक दाखल केले आहे. यावर ३ जानेवारी २०२३ ला अंतिम सुनावणी होण्याची शक्यता आहे. यातच निवडणुका पुढे घेण्यात येईल की नाही, याबाबत आदेश मिळण्याची शक्यता आहे. लासलगाव, पिंपळगाव, येवला, चांदवड, कळवण, मनमाड, नांदगाव, सिन्नर, घोटी, देवळा, सुरगाणा, दिंडोरी, मालेगाव या बाजार समित्यांच्या निवडणुका स्थगित झाल्या आहेत.

## धावत्या रेल्वे गाडीत चोरी करणारा पोलिसांच्या ताब्यात १ लाख ५१ हजार ६०० रूपयांचा मुद्देमाल हस्तगत

मनमाड : मनमाड रेल्वेस्थानकावर गस्त घालणाऱ्या आरपीएफ जवान व लोहमार्ग पोलीस यांनी संयुक्तीत्या कारवाई करत धावत्या गाडीत चोरी करणाऱ्या एका आरोपीला अटक केली. त्याच्याकडून जवळपास एक लाख ५१ हजार ६०० रूपयांचा मुद्देमाल हस्तगत करण्यात आला. त्याचे नाव मंजूर अहमद मोहम्मद मुस्तकीन, राहणार मालेगाव असे आहे.



सामानाची चौकशी करण्यात आली. याबाबत विचारणा केली असता यामध्ये लेडीज पर्स व काही मोबाइल चाळीसगाव ते मनमाड दरम्यान झेलम मिळून आले. (पान २ वर)

मनमाड रेल्वेस्थानकावर गस्त घालत असणाऱ्या आरपीएफ जवान व लोहमार्ग पोलीसांच्या जवानांना वरील आरोपी मंजूर अहमद व त्याच्यासोबत एक बालक संशयरीत्या फिरताना आढळून आले. या दोघांनाही हटकले असता त्यांनी सुरुवातीला उडवाउडवीची उत्तरे दिल्याने त्यांच्या

## श्री शिव महापुराण कथा महोत्सवास भक्तिभावाने प्रारंभ

मनमाड : मालेगाव शहरातील कॉलेज मैदानावर शुक्रवार दिनांक २३ डिसेंबर पासून दुपारी दोन ते पाच या वेळेत श्री शिव महापुराण कथा महोत्सवास भक्तिभावाने प्रारंभ झाला. महाराष्ट्र राज्यासह सह इतर राज्यातील हजारो भाविक शिव कथाचा लाभ घेण्यासाठी मालेगावी दाखल झाले आहे. सुमारे दोन ते अडीच तीन लाख भाविक या कथा महोत्सवास उपस्थित राहण्याची शक्यता व्यक्त केली जात आहे. शिव कथेच्या पार्श्वभूमीवर संपूर्ण मालेगाव नगरी शिवमय झाली आहे. श्री शिव महापुराण कथा महोत्सवासाठी गुरूवारी सात वाजता पंडित प्रदीप मिश्रा महाराज यांचे मालेगाव शहरात आगमन झाले. मोसम पुलावर हजारो महिला पुरुष भाविकांनी पंडित मिश्रा यांचे अभूतपूर्व जल्लोषात स्वागत केले. यावेळी ओम नमः शिवाय व शिवभजन गात भाविक मिरवणुकीत सामील झाले होते.

## कवि रबिंद्रनाथ टागोर हायस्कूलला आ. डॉ.सुधिर तांबे यांची भेट

मनमाड : येथील कवि रबिंद्रनाथ टागोर हायस्कूलला नासिक पदवीधर मतदार संघाचे आमदार डॉ.सुधिर तांबे यांनी विशेष भेट दिली. शाळेच्यावतीने प्राचार्य मुकेश मिसर यांनी डॉ. सुधिर तांबे यांचा शाल व पुस्तक देवून सत्कार केला. तसेच डॉ. सुधिर तांबे यांचे राजकीय, सामाजिक व शैक्षणिक वाटचालीचा उपस्थितांना परिचय करून दिला.



बाळगावी. हे स्वप्न पूर्ण करण्यासाठी जीवनात संघर्ष व संकल्प यांच्या मदतीने उन्नत व्हावे. याशिवाय आजच्या विद्यार्थ्यांनी प्रगत तंत्रज्ञानाच्या आधारावर विविध पदावर कार्यरत असणाऱ्या यशस्वी उद्योजकांचे दाखले देत आपणही अभ्यास, जिद्द व नवीन तंत्रज्ञान आत्मसात करत यशस्वी होवू शकतो असे मत व्यक्त केले. शाळेचा परिसर व अल्पावधीत शाळेने केलेली प्रगती याबद्दल त्यांनी गौरवोद्गार काढले. त्यांच्या समतवेत उपस्थित सुनिल गवांदे यांचेही संस्थेच्यावतीने वैभव कुलकर्णी यांनी यथोचित स्वागत केले. कार्यक्रमास केआरटी प्रा.चे मुख्याध्यापक दिपक व्यवहारे, संस्थेचे वैभव कुलकर्णी आणि धनंजय निंभोरकर यांच्यासह शिक्षक व शिक्षकेतर कर्मचारी यांचे सहकार्य लाभले.

डॉ.तांबे यांनी संत गाडगे महाराज यांच्या पुण्यतिथीचे औचित्य साधून उपस्थित विद्यार्थी व शिक्षकांशी इंग्रजीतून संवाद साधला. संत गाडगे महाराजांच्या जीवनकार्यातून विद्यार्थ्यांनी कुटूंब, समाज व देशाप्रती आपले कर्तव्य लक्षात ठेवून पूर्ण समर्पण देवून आपण भव्यदिव्य अशी स्वप्न

## श्री सम्मेद शिखरजी तिर्थक्षेत्र पर्यटन स्थळ घोषित करू नये- जैन समाजातर्फे निवेदन



मनमाड : जैन धर्मियांचे पवित्र तीर्थक्षेत्र असलेले श्री सम्मेद शिखरजी हे केंद्र व झारखंड सरकारने पर्यटन स्थळ म्हणून घोषित करू नये या मागणीसाठी मनमाड शहरातील सकल जैन समाजबांधवांनी मोर्चा काढून राष्ट्रपत श्रीमती द्रोपदी मुर्मु यांच्या नावे मनमाड मंडळ अधिकारी कार्यालयास निवेदन देण्यात आले. यावेळी सकल जैन समाज बांधव मोठ्या संख्येने उपस्थित होते. झारखंड सरकार श्री सम्मेद शिखरजी हे पवित्र तिर्थक्षेत्र पर्यटनस्थळ म्हणून करण्याच्या प्रयत्नात आहे. त्याला संबंध भारतातील जैन बांधवांचा कडाडून विरोध आहे. हे तीर्थ क्षेत्र शाश्वत तीर्थ क्षेत्र आहे. या तीर्थ क्षेत्राची स्वतंत्र ओळख आहे. येथील पावित्र्य आणि संरक्षणाच्या हेतूने विश्वजैन संघटनेतर्फे देशव्यापी श्री सम्मेद शिखरजी बचाव आंदोलन सुरू आहे. याचाच एक भाग म्हणून सकल जैन समाजातर्फे मोर्चा (पान २ वर)

केंद्र सरकार वन मंत्रालय आणि

# केआरटी इंग्लिश मिडीयम स्कूलमध्ये हिवाळी क्रीडा महोत्सव

मनमाड : येथील कवि रबिंद्रनाथ टागोर इंग्लिश मिडीयम स्कूलच्या हिवाळी क्रीडा महोत्सव २०२२ चे उद्घाटन आंतरराष्ट्रीय प्रशिक्षक कु.तृती पाराशर यांच्या हस्ते शाळेच्या प्रांगणात दिमाखदार पध्दतीने पार पडले. २२ ते २४ डिसेंबर या कालावधीत पार पडणाऱ्या ३ दिवसीय क्रीडा महोत्सवाचे उद्घाटन प्रसंगी शाळेच्या वतीने प्राचार्य मुकेश मिसर, प्राथमिकचे मुख्याध्यापक दिपक व्यवहारे, धनंजय निंभोरकर व संस्थेचे वैभव कुलकर्णी हे उपस्थित होते. प्रमुख पाहुण्या कु.तृती पाराशर यांचा शाल, सन्मानचिन्ह आणि पुस्तक देवून प्राचार्य मुकेश मिसर, प्राथमिकचे मुख्याध्यापक दिपक व्यवहारे, संस्थेचे वैभव कुलकर्णी व धनंजय निंभोरकर यांच्या हस्ते सत्कार करण्यात आला. पाहुण्यांचा परिचय सौ.संगिता कदम-देसले यांनी करून दिला.

कार्यक्रमाची सुरुवात मागील वर्षाच्या हेडबॉय-हेडगर्ल तसेच चारही गटाचे गटप्रमुख यांच्या दमदार संचलनाने झाली. त्यानंतर चालू

शैक्षणिक वर्षात लोकशाही पध्दतीने निवडून आलेल्या हेडबॉय-हेडगर्ल व गटप्रमुखांचा शपथविधी व आधिकारग्रहण समारंभ पार पडला व नवनिर्वाचित हेडबॉय आदित्य राजेश सोनवणे व हेडगर्ल कु.भक्ती तुषार चौधरी यांनी आपले मनोगत व्यक्त केले. क्रीडाक्षेत्रात तालुका ते राज्यस्तरीय पातळीवर कामगिरी करणाऱ्या खेळाडूंनी मशाल दौड पूर्ण करून मशाल प्रमुख पाहुण्या कु. तृती पाराशर यांच्याकडे सोपवली त्यांनी मुख्य मशाल प्रज्वलीत करून क्रीडामहोत्सवाचे, नारळ वाढवून व क्लॅपर वाजवून मैदानी खेळाचे उद्घाटनही केले. आपल्या मनोगतात कु.तृती पाराशर यांनी आपण आगुध्यात एक ध्येय निश्चित केल्यानंतर ते मिळविण्यासाठी अनंत अडचणी आल्या तरी आपला निर्धार आणि इच्छाशक्तीच्या जोरावर आपण ध्येय प्राप्त करू शकतो. उच्च ध्येयापर्यंत पोहचण्यासाठी कठोर मेहनत केली तर कोणतीही गोष्ट अशक्य नसते. असे प्रतिपादन केले. स्वप्न उंच ठेवा



आणि दृढनिश्चयाने न घाबरता प्रयत्न करा. एक दिवस तुम्ही ध्येय गाठालच. असा विश्वास त्यांनी विद्यार्थ्यांना दिला तसेच शाळेमध्ये अत्यंत नियोजनबद्ध पध्दतीने राबविल्या जाणा-या क्रीडामहोत्सवाविषयी प्रमुख पाहुण्यांनी गौरवोद्गार काढले.

या प्रसंगी तालुका पातळीपासून राज्यपातळीपर्यंत दैदिप्यमान कामगिरी करणाऱ्या सर्व खेळाडूंचा तसेच विज्ञान प्रदर्शनात प्रथम क्रमांक मिळविलेल्या कु. श्रावणी अमर चव्हाण या विद्यार्थिनीचा भेटवस्तू

देवून सत्कार करण्यात आला. सौ. संगिता कदम, क्रीडाशिक्षक श्री. विशाल झाल्टे आणि सौ.अंजली लहाने यांचाही भेटवस्तू देवून सत्कार करण्यात आला. या तीन दिवसीय क्रीडामहोत्सवाचे काटेकोर नियोजन व विविध स्पर्धांचे आयोजन सर्व शिक्षक तसेच क्रीडाशिक्षक विशाल झाल्टे व क्रीडाशिक्षिका अंजली लहाने यांच्या सहकार्याने करण्यात आलेले आहे. तसेच मागील १ महिन्यापासून विद्यार्थ्यांना गटनिहाय मैदानी खेळांचा सरावाची संधी देण्यात आलेली आहे. त्यामुळे

४ ही गटात विविध स्पर्धा प्रकारात बाजी मारून गटसम्राट चे मानचिन्ह जिंकण्याची स्पर्धा सुरू झालेली आहे. हेडबॉय, हेडगर्ल व चारही गटप्रमुखांच्या शपथविधी व आधिकारग्रहण समारंभाचे संचलन शाळेच्या शिक्षिका सौ. रूपाली निंभोरकर यांनी शाळेचे प्राचार्य श्री. मुकेश मिसर यांच्या मार्गदर्शनाखाली केले. कार्यक्रमाचे सुत्रसंचलन कु. श्रावणी अमर चव्हाण या विद्यार्थिनीने केले. शाळा व संस्थेच्यावतीने प्रमुख पाहुणे कु. तृती पाराशर यांचा सत्कार श्री. मुकेश मिसर, श्री. दिपक व्यवहारे, श्री. वैभव कुलकर्णी व श्री. धनंजय निंभोरकर यांच्या हस्ते शाल, पुस्तक व सन्मानचिन्ह देवून करण्यात आला. आभार प्रदर्शन हेडबॉय आदित्य राजेश सोनवणे याने केले. कार्यक्रम यशस्वी करण्यासाठी श्री. मनोज छाबडा, किशोर माळी, तुषार चौधरी, श्री. गणेश लहाने, डॉ. प्रदीप साळी यांचे मार्गदर्शन तसेच सर्व शिक्षक व शिक्षकेतर कर्मचारी यांचे सहकार्य लाभले.

## \* पान १ वरून \*

### राष्ट्रीय वेटलिफ्टिंग स्पर्धेसाठी जय भवानी व्यायामशाळेच्या सात खेळाडूंची महाराष्ट्र राज्य वेटलिफ्टिंग संघात निवड

मार्गदर्शन लाभले आहे. जय भवानी व्यायामशाळेचे अध्यक्ष डॉ.विजय पाटील, मोहन अण्णा गायकवाड, डॉ.सुनील बागरेचा, प्रा दत्ता शिंपी, कला विज्ञान व वाणिज्य महाविद्यालय मनमाड चे प्राचार्य डॉ.अरूण पाटील, क्रीडा संचालक प्रा संतोष जाधव, छत्रे विद्यालयाचे आधारस्तंभ पी.जी.धारवाडकर, अध्यक्ष पी.जे. दिंडोरकर, सचिव दिनेश धारवाडकर, संचालक नाना कुलकर्णी, प्रसाद पंचवाघ, मुख्याध्यापक आर.एन थोरात, उपमुख्याध्यापक देशपांडे संदीप, पर्यवेक्षिका सौ. पोतदार, एस.एस., के.आर.टी विद्यालयाचे प्राचार्य मुकेश मिसर मुख्याध्यापक दीपक व्यवहारे. श्री गुरू गोविंद सिंग हायस्कूलचे प्राचार्य सदाशिव सुतार यांनी अभिनंदन केले व शुभेच्छा दिल्या.

### धावत्या रेल्वे गाडीत चोरी करणारा पोलिसांच्या ताब्यात १ लाख ५१ हजार ६०० रूपयांचा मुद्देमाल हस्तगत

पंजाब मेल व महाराष्ट्र एक्सप्रेस या गाड्यांमधून प्रवाशांकडून चोरी केल्याचे दोघांनी सांगितले. वरील मिळून आलेल्या सामानाबाबत सखोल चौकशी केली असता यातील जवळपास सर्वच वस्तूबाबत मनमाड, भुसावळ, चाळीसगाव यांसह विविध पोलीस ठाण्यांत फिर्याद दिल्याचे आढळून आले.

यामुळे आरोपी नामे मंजूर अहमद मोहम्मद मुस्तकीन (वय २०, रा. गु-लशननगर, मालेगाव) यास भादंवि कलम ३७९/३४ अंतर्गत अटक करण्यात आली असून, त्याच्याकडून जवळपास सहा मोबाइल, एक लेडीज पर्स असा एकूण एक लाख ५१ हजार ६०० रूपयांचा मुद्देमाल जप्त करण्यात आला आहे. याबाबत आरोपीला अटक करून न्यायालयात हजर करण्यात आले आहे. या कारवाईत लोहमार्ग पोलीस निरीक्षक एस.बी. जोगदंड, एसआय दिनेश पवार, पोलीस हवालदार बोडके, पोलीस हवालदार महाजन, पोलीस नाईक महेंद्र पाटील, संतोष भालेराव, राहुल राजगिरी आदींनी सहभाग घेतला होता. पुढील तपास पोलीस करित आहेत.

### श्री सम्मेद शिखरजी तिर्थक्षेत्र पर्यटन स्थळ घोषित करू नये- जैन समाजातर्फे निवेदन

काढून प्रशासनाला निवेदन देण्यात आले. श्री सम्मेद शिखरजी हे क्षेत्र पर्यटन क्षेत्र करू नये, अशी मागणी निवेदनाद्वारे करण्यात आली.

प्रस्तुत निवेदनाद्वारे केंद्र सरकारवर झारखंड सरकारच्या कृतीवर आ-क्षेप घेण्यात आला. सम्मेद शिखरजी हे झारखंडमधील जैन धर्मियांचे पवित्र आणि शाश्वत तीर्थक्षेत्र आहे. आणि हे ठिकाण पर्यटन तीर्थक्षेत्र करण्याचा प्रयत्न झारखंड सरकार करत आहे. हा निर्णय सरकारने मागे घ्यावा, अशी प्रमुख मागणी निवेदनाद्वारे सकल मनमाड जैन बांधव समाजातर्फे करण्यात आली.

## गुड शेफर्ड स्कूलच्या विद्यार्थ्यांनी सादर केले कलाविष्कार

मनमाड : मनमाड शहरातील गुड शेफर्ड स्कूल मध्ये दि. २२ डिसेंबर २०२२ रोजी वार्षिक स्नेहसंमेलन आयोजित करण्यात आले होते. विद्यार्थ्यांच्या कलागुणांना वाव देण्यासाठी वार्षिक स्नेहसंमेलन आयोजित करण्यात आले होते. प्रमुख पाहुणे म्हणून मा. प्रमोदकुमार चिंचोले (गट शिक्षण अधिकारी) व प्राचार्य डॉ. क्लेमेंट नायडू मंचावर उपस्थित होते.

स्वागतगीताने कार्यक्रमाची सुरुवात झाली. शालेय शिक्षण समितीच्या सदस्यांचा देखील सत्कार करण्यात आला. आपल्या मनोगतात चिंचोले सरांनी अभ्यासासोबत कला व क्रीडा क्षेत्रात किती करीयरच्या संधी आहेत? याविषयी मार्गदर्शन केले. प्रास्तविक व शाळेच्या यशस्वी कार्याचा आढावा प्राचार्य डॉ. क्लेमेंट नायडू यांनी मांडला. स्नेहसंमेलनाची मध्यवर्ती संकल्पना 'अखंड भारत' अशी होती. भारतातील प्रत्येक राज्यांच्या कला व वेशभूषेचा आविष्कार या माध्यमातून दिसला. नर्सरीपासून दहावीपर्यंत सर्व विद्यार्थी यामध्येसहभागी झाले होते. काश्मिरपासून कन्याकुमारीपर्यंत व गुजराथपासून - अरूणाचल प्रदेशापर्यंत प्रत्येक राज्यातील कला सादर करण्यात आली.



यामध्ये देशभक्तिपर गीते, हिंदी-मराठी गीते, जुन्या गाण्यांपासून नव्या गाण्यांपर्यंत नृत्ये सादर केली गेली. तसेच महाराष्ट्रातील छत्रपती शिवरायांचा राज्यभिषेक सोहळा, कोळी गीते, लावणी, जागरण- गोंधळ, पंजाबमधील भांगडा, गुजराथमधील दांडीया, राजस्थानमधील कळसूत्री बाहुल्यांवरील नृत्य, घुमर, दक्षिण भारतातील प्रसिध्द गाण्यांचा नजाराण देखील सादर करण्यात आला. हा कार्यक्रम यशस्वी करण्यासाठी शाळेतील विद्यार्थी, सर्व शिक्षक व शिक्षकेतर कर्मचारी यांनी अथक परिश्रम घेतले. कार्यक्रमाचे आभार प्रदर्शन शिक्षक-पालक समितीचे अध्यक्ष कय्याम सय्यद यांनी केले.

## पाहिजेत

साप्ता.मनमाड ठिणगी तसेच ठिणगी न्यूज पोर्टल माध्यमांचे प्रतिनिधी तसेच जाहिरात प्रतिनिधी नेमणे आहेत.

वृत्तपत्र क्षेत्रातील अनुभवी उमेदवारांनी त्वरित संपर्क साधावा

दिपक गोयल (जाहिरात व्यवस्थापक)

सराफ बाजार, मनमाड मो.९९६०९३९४९४

## आरती क्रिएशन्स १ जानेवारी पासून आपल्या सेवेत

मनमाड : खास महिलांसाठी मनमाड शहरात मुख्य बाजारपेठेत दालन महिलांना अधिक खुलून दिसण्याकरीता कॉस्मेटिक्स, सौंदर्य प्रसाधने याच सोबत ब्युटी पार्लर सोयीसुविधा (फेशियल, स्किन ट्रीटमेंट, हेयर ट्रीटमेंट, वधू चा मेकअप, वधूचा साज आदी) समावेश असणार आहे. किफायतशीर व योग्य भावात नाविन्यपूर्ण इमिजेशन

व गिफ्ट आर्टिकल ज्वेलरी आणि येथे सुरू होणार असून फक्त साडी ब्लाऊज व साडी लेसची महिलांसाठी असलेल्या या दा-असंख्य व्हरायटी पाहायला मिळेल. आरती क्रिएशन हे ओमसत्य संकुल, बेसमेंट गाळा, सराफ बाजार, मनमाड व सौ.सपना वर्मा यांनी केले आहे.

हे पत्रक मालक, मुद्रक, संपादक, प्रकाशक, तुषार प्रकाश गोयल यांनी शार्प ऑफसेट, मालेगांव येथे छापून पूनम पब्लिसिटी गोयल बिल्डींग, मनमाड ४२३ १०४, जिल्हा नाशिक येथे प्रसिध्द केले. मो.९४२९५०५९२२ (मनमाडच्या न्यायकक्षेत) संपादक : तुषार प्रकाश गोयल

## गुरुद्वारा मनमाडमध्ये सालाना जोडमेला उत्साहात साजरा

मनमाड : श्री गुरू गोविंदसिंगजी महाराज यांच्या पवित्र पदस्पर्शाने पावन झालेल्या गुप्तसर साहेब गुरुद्वारा मनमाड मध्ये गुरू गोविंदसिंगजी महाराज यांच्या प्रकाश पूरब निमित्ताने सालाना जोडमेला मोठ्या उत्साहात संपन्न झाला.

यंदाच्या वर्षीच्या श्री गुरू गोविंदसिंगजी महाराज यांच्या ३५६ व्या पावन प्रकाश पूरब निमित्ताने दि.१६, १७ आणि १८ डिसेंबर रोजी गुरुद्वारामध्ये सालाना जोडमेलाचे आयोजन करण्यात आले होते. याप्रसंगी भजन, कीर्तन, लंगर आदी धार्मिक कार्यक्रम साजरे करण्यात आले. तीन दिवस कथा आणि कीर्तन सादर करण्यात आले. सालाना जोडमेला निमित्ताने गुरुद्वाराला आकर्षक अशी विद्युत रोषणाई करण्यात आली असून या उत्सवामध्ये



छायावृत्त

अनेक राज्यातील शीख बांधवमान्यवर आणि कलाकार सहभागी झाले होते. गुरूद्वारा पासून संपूर्ण मनमाड शहरामध्ये सालाना जोडमेला निमित्ताने भव्य स्वरूपात नगर किर्तनाचे आयोजन करण्यात आले. यामध्ये तलवारीबाजी आणि यासारखे साहसी खेळ खेळणारे पथक, पंजाबी बँड, ढोल-ताशा, नगारा, हलकी आदी पथकांसह पवित्र

पंचप्यारे आकर्षक सजावट केलेला रथ सहभागी झाले होते. यंदाच्या वर्षी या मिरवणुकीमध्ये सर्वांचे आकर्षण म्हणजे आकाशातून मिरवणुकवर पुष्यवृष्टी करणारे हेलिकॉप्टर होते. याप्रसंगी देशातील अनेक भागातून शीख बांधव आणि शहरातील सर्व धर्मिय नागरिक आणि भाविक या उत्सवात सहभागी झाले होते.

## राज्यस्तरीय अबॅकस स्पर्धेत मनमाडचे विद्यार्थी चमकले



मनमाड : ICMAS स्टेट लेव्हल चॅम्पियनशिप वैदिक मॅथ अँड बॅकस परीक्षा १८ डिसेंबर २०२२ रोजी पुणे येथे पार पडली. कोरोनाच्या काळानंतर पहिल्यांदाच विद्यार्थीनी पुणे येथे कंप्यूटर इंजीनियरिंग कॉलेजला ऑफलाइन परीक्षा दिली. विद्यार्थीनी विनर, प्रथम, द्वितीय, तृतीय व उत्तेजनार्थ अशी बक्षिसे मिळवून गुडविल गर्ल्स स्कूल येथे होणाऱ्या क्लासेसचे पुन्हा एकदा नाव उंचावले. तसेच तीन स्टुडंट्सला मास्टर ऑफ अबॅकस अवॉर्ड्सही मिळाले ज्यांच्या all levels पूर्ण होतात त्यांना हा अवॉर्ड दिला जातो. या यशामुळे ICMAS संस्थेने शिक्षिका सौ. हर्षा मोरे आणि सौ. वृषाली पांडे यांचा बेस्ट टीचर्स अवॉर्ड देऊन सत्कार केला. गुडविल गर्ल्स स्कूलचे चेअरमन काखंडकी सरांनी सर्वांचे अभिनंदन केले आणि कौतुक केले.

मराठा विद्या प्रसारक समाजाचे कला वाणिज्य आणि विज्ञान महाविद्यालय मनमाड व सावित्रीबाई फुले पुणे विद्यापीठ पुणे यांच्या संयुक्त विद्यमाने आयोजित आयोजित राष्ट्रीय सेवा योजना अंतर्गत विशेष श्रमसंस्कार शिबिराचे उद्घाटन कातरणी ता.येवला येथे पार पडले. माविप्र येवला तालुका संचालक मा. श्री.नंदकुमार बालाजी बनकर यांचे हस्ते शिबिराचे उद्घाटन झाले. कार्यक्रमासाठी प्रमुख अतिथी म्हणून पंचायत समिती सदस्य मोहन शेलार हे होते. या उद्घाटन कार्यक्रमासाठी अध्यक्ष म्हणून तर महाविद्यालय विकास समितीचे अध्यक्ष मा.श्री

## माविप्र मनमाडच्या रा.से.यो.शिबिराचे कातरणी येथे उद्घाटन

बाळासाहेब साळुंखे, हे उपस्थित होते. त्यांनी स्वयंसेवकांना मार्गदर्शन केले व शिबिरासाठी शुभेच्छा दिल्या. याप्रसंगी सरपंच सौ.सरलाताई अंबादास सोनवणे, उपसरपंच मोहन मधुकर कदम, एल.जी. कदम सर, चेअरमन आप्पासाहेब सोनवणे, विजय कुन्हाडे, अंबादास सोनवणे इ. मान्यवर व ग्रामस्थ उपस्थित होते इत्यादी मान्यवरांच्या हस्ते पार पडले. या २४ ते ३० डिसेंबर २०२२ या सात दिवसीय राष्ट्रीय सेवा योजना विशेष श्रमसंस्कार हिवाळी शिबिरात आजादी का अमृतमहोत्सव निमित्त ठरविण्यात



आलेली उद्दिष्ट साध्य करण्याच्या अनुषंगाने कार्य केले जाणार आहे. महाविद्यालयाचे प्रस्ताविक प्राचार्य डॉ. डी.डी.गव्हाणे यांनी केले. रा.से.योजनेचे प्रस्ताविक कार्यक्रम अधिकारी प्रा. भाबड एन व्ही. यांनी केले. कार्यक्रमाचे सूत्रसंचालन प्रा.ए.बी.जाधव यांनी केले तर आभार प्रा. आर.जे. बहोत यांनी मानले.

नंदकुमार बनकर यांनी शिबिरासाठी निवडलेल्या गावाची सामाजिक, आर्थिक व राजकीय प्रगतीवर चर्चा केली व महाविद्यालयाने सुयोग्य गावाची निवड केल्याबद्दल अभिनंदन केले. मोहन शेलार यांनी ते विद्यार्थीदशेत असल्यापासून NSS मध्ये होते व आज ते राजकारणात सक्रिय असण्यामध्ये या एनएसएसचे

मोठे योगदान असल्याचे त्यांनी नमूद केले व त्यांच्या सहकार्याने अधिकारी आपल्या भेटीला या उपक्रमाची सुरुवात करण्याचेही त्यांनी नमूद केले. मा. बाळासाहेब साळुंखे यांनी सामाजिक प्रश्नाची उकल करत असतानाच नोकरीच्या संधी कमी होत असल्याने युवकांनी जिद्द व चिकटीसह व्यवसायात उतरावे असे नमूद केले. या शिबिरासाठी ५० स्वयंसेवक सहभागी झालेले असून या कार्यक्रमासाठी प्रा. कर्दिले मॅडम, प्रा.ए.नवले, प्रा. जी.सी.बर्वे, प्रा.डी. एस.पाटील, प्रा. सर्जेराव बोरसे, श्री.तिले सर, गवळी सर, ठोके मॅडम, सर्व प्राध्यापक व सेवक वृंद उपस्थित होते.



# दि प्रगती अर्बन को-ऑप बँकलि., मनमाड

माणके कंपाऊंड, मनमाड - फोन (०२५९१) २२२६३१ टेलिफॅक्स : २२४६३१

\* रजि. नं. NSK/BNK/०/१०४/९६ Dt. १३.०५.१९९६ \*  
\* R.B.I. LIC. NO. UBD.MAH. १२६०/P Dt. २२/०७/१९९६ \*

अटळ विश्वास आणि ग्रहाकहित

संपुर्ण संगणकीयकृत सेवा उपलब्ध

बँकेची दि ३०/०९/२०२२ अखेरची आर्थिक स्थिती	दि १५/११/२०२२ पासून ठेवीवरील व्याजदर		
आकडे लाखात	कालावधी	व्याजदर	
१.सभासद संख्या	४७८२	बचत खाते ( दि. ०१.१०.२०२१ पासून)	२.००%
२.वसुल भागभांडवल	१५७.८६	४५ दिवस ते ९० दिवस	३.००%
३.राखीव निधी व इतर निधी	१८६७.१५	९१ दिवस ते १८० दिवस	४.००%
४.एकुण ठेवी	१२४१२.८०	१८१ दिवस ते ३६५ दिवस	५.२५%
५. कर्ज घेणे	४३८७.८९	१३ महिने ते २४ महिने	५.५०%
६. एकुण गुंतवणुक	९३०६.३४	२५ महिने ते ३६ महिने	६.२५%
७.स्वेळते भांडवल	१४८३५.३४	३७ महिने व त्यापुढील कालावधी करीता	६.२५%
		जेष्ठ नागरीकांना ( ६० वर्ष पुर्ण ) ०.५०% ज्यादा व्याजदर	

### संचालक मंडळ

श्री . कल्याणचंद माणकचंद ललवाणी	अध्यक्ष	श्रीमती.पुष्पा प्रकाश राका	संचालिका
श्री .हिरालाल सुरजकरण सुराणा	उपाध्यक्ष	श्रीमती.पुष्पा विजय लोढा	संचालिका
श्री .अशोक पुशमल शिंगी	मा.कार्यकारी संचालक	श्री .पंढरीनाथ गोपाळराव वरखेडे	संचालक
श्रीमती.पुष्पा विनोद ललवाणी	जनसंपर्क संचालिका	श्री दत्तात्रेय माधवराव हादगे	संचालक
श्री .सुभाष कुंदनमल संकलेचा	संचालक	श्री .मनोज सखाराम गवळी	संचालक
श्री. डॉ.संदीप लक्ष्मण कुलकर्णी	संचालक	श्री . महावीर पारसमल पारख	तज्ञ संचालक
श्री .सुनिल गणेशमल भंडारी	संचालक	श्री. परेश चंद्रभान बागरेचा	तज्ञ संचालक
श्री .मनोज सुरजमल बाफणा	संचालक	श्री . किरण जगन्नाथ गोरे	मु.कार्य. अधिकारी
श्री .संदीप शिवचंद ललवाणी	संचालक	श्री . पोपटलाल दिपचंद ओढेकर	वरीष्ठ व्यवस्थापक
श्री. नविन पन्नालाल शिंगी	संचालक	श्री .रविंद्र लक्ष्मण ढासे	व्यवस्थापक



मनमाड  
शहरातील सर्व  
नागरिकांना नाताळ  
'खिसमस' निमित्त  
हार्दिक शुभेच्छा !

\* कर्जावरील व्याजदर  
दि.०१ मार्च २०२१ पासून

विनातारणी कर्ज -वैयक्तीक /कॅश क्रेडीट	१४.००%
जुने वाहन कर्ज ( ट्रक,टॅकर,व कार)	१२.५०%
नविन वाहन कर्ज ( ट्रक,टॅकर,व कार)	११.५०%
इतर सर्व प्रकारचे कर्जावरील व्याज दर	११.५०%
सोने तारण कर्ज ( रिबेट लागू नाही)	८.५०%
नियमित ग्रहाकास व्याजात सुट	२%
धकबाकी कर्जदारास दंड व्याज	२%

व्यापारीवर्गा करीता आकर्षक कर्ज योजना

सोने तारण कॅश क्रेडीट कर्ज

व्याजदर द.सा.द.शे. ८ %

इतर तारण व जामिनदाराची गरज नाही  
अधिक माहितीकरीता कृपया बँकेशी संपर्क साधावा

विश्वासाच्या मार्गाने समृद्धीकडे

बेथेल चर्च तर्फे आमदार संपर्क कार्यालयात कॅरल सिंगिंग संपन्न



मनमाड : मनमाड शहरामध्ये ख्रिस्ती समाजाची मोठी संख्या आहे, ख्रिस्ती समाज बांधव सध्या नाताळ समाह साजरा करत आहे. आमदार सुहास अण्णा कांदे यांनी देखील नाताळ सणा निमित्त मोठा कार्यक्रम मनमाड शहरात घेतला व त्या माध्यमातून ख्रिस्ती बांधवांना नाताळ भेटही दिली ख्रिस्ती समाजातील विविध क्षेत्रात उत्तम कार्य करणाऱ्या बांधवांना सन्मानितही केले आहे.

नाताळनिमित्त मनमाड शहरातील विविध चर्चमध्ये रोजच उपक्रम राबवले

जातात याचाच एक भाग म्हणून काल बुधवार रोजी बेथेल चर्चचे पाळक दीपक साबळे व त्यांच्या टीमने आमदार सुहास अण्णा कांदे संपर्क कार्यालयात कॅरल सिंगिंग चा कार्यक्रम घेतला. याप्रसंगी उपस्थित टीमने कॅरल सिंगिंगच्या माध्यमातून नाताळच्या विविध भक्ती गीतांनी वातावरण आनंदमय झाले होते. पाळक दीपक साबळे यांनी यावेळी प्रार्थना केली, आमदार सुहास अण्णा कांदे यांच्या माध्यमातून साकार होत असलेली हिंदुहृदय सम्राट बाळासाहेब ठाकरे करंजवण-मनमाड पाणीपुरवठा

योजना कोणताही अडथळा न येता पूर्ण व्हावी, व मनमाड करंजा निमित्त पाणी मिळावे म्हणून प्रभू येसूकडे प्रार्थना केली. यावेळी पाळक दीपक साबळे यांचे मनमाड शहर कोर कमिटी तर्फे सत्कार करण्यात आला व उपस्थित सर्व शिवसेना पदाधिकारी महिला आघाडी व युवासेनेच्या कार्यकर्त्यांनी या सर्व टीमचे स्वागत केले. शिवसेना ज्येष्ठ नेते राजाभाऊ भाबड, उपजिल्हाप्रमुख सुनील हांडगे, वैद्यकीय मदत कक्षा तालुका समन्वयक पिंटू वाघ, युवसेना शहरप्रमुख आसिफ शेख, सुभाष

प्रगती बँक यापुढे देणार २५ ते २६ महिन्यांच्या ठेवींवर ७ टक्के व्याज

मनमाड : मनमाड शहरातील अग्रगण्य अशा दि प्रगती अर्बण को.ऑप बँकने मंगळवार दि.२० डिसेंबरपासून ठेवीवरील व्याजदरांत वाढ केली आहे. प्रामुख्याने २५ ते ३६ महिन्यांच्या ठेवीसाठी ७.०० टक्के व्याजदर राहणार आहे. तर ६० वर्ष पूर्ण झालेल्या ज्येष्ठ नागरिकांना वरील मुदतीसाठी अर्धा टक्का जादा व्याजदर (म्हणजे ७.५ टक्के) मिळणार आहे. प्रगती बँकेचे चेअरमन कल्याणचंद ललवाणी, व्हा.चेअरमन हिरालाल सुराणा, कार्यकारी संचालक अशोक शिंगी व संचालक मंडळातर्फे ही माहिती देण्यात आली.

माळवतकर, शिवसेना ज्येष्ठ नेते लाला नागरे, लोकेश साबळे, महेश बोराडे, सचिन दरगुडे, कुणाल विसापूरकर, निलेश व्यवहारे आदी उपस्थित होते.

त्याचबरोबर व्यापारी वर्गाकरीता सोने तारण कॅश क्रेडीट आकर्षक कर्ज योजना जाहीर करण्यात आली असून त्यासाठी कर्जाचा व्याजदर ८ टक्के राहणार आहे. व त्यासाठी इतर तारण व जमिनदारांची गरज राहणार नाही. या कर्ज योजनेत कोणतेही रिबेट लागू असणार नाही. याबाबतच्या अधिक माहितीसाठी बँकेशी संपर्क साधण्याचे आवाहन करण्यात आले आहे.

यापुढे १५ ते ९० दिवसांच्या ठेवींवर ३.२५ टक्के, ९१ ते १८० दिवसांच्या ठेवींवर ४.२५ टक्के, १८१ ते ३६५ दिवसांच्या ठेवींवर ५.५० टक्के, १३ महिने ते २४ महिन्यांच्या ठेवींवर ५.७५ टक्के व्याजदर राहणार आहे. तर या सर्व ठेवींवर ६० वर्ष पूर्ण झालेल्या ज्येष्ठ नागरिकांना ०.५० टक्के जादा व्याजदर देण्यात येणार आहे.

आमचे असंख्य ग्राहक, हितचिंतक व मित्र परिवारास 'नाताळ व नूतन वर्षाच्या हार्दिक शुभेच्छा !

नाताळ-नूतनवर्ष धम्माका ऑफर



रु.3000 च्या पुढील खरेदीवर मिळवा मोफत कुपन आणि लकी ड्रॉ द्वारे आकर्षक बक्षिसे जिंकण्याची सुवर्णसंधी...!

सोने-चांदी दागिने खरेदी सोबतच आकर्षक बक्षिसांची लयलुट...

प्रथम बक्षिस



XIAOMI (40inch) अॅनरॉईड LED टि.व्ही.

द्वितीय बक्षिस



Vivo (6/128GB) मोबाईल फोन

तृतीय बक्षिस



Whirlpool (190ltr.) फ्रिज

चतुर्थ बक्षिस



XIAOMI (32 inch) अॅनरॉईड LED टि.व्ही.

पाचवे बक्षिस



LG (7Kg.) वॉशिंग मशिन

साहाये बक्षिस



Crompton (550w) मिक्सर - ५ नग

सातवे बक्षिस



Noise (1.69" Display) स्मार्ट वॉच- ५ नग

आठवे बक्षिस



Cello (18 pcs.) चिंवन सेट - ५ नग

नववे बक्षिस



Boat Rockerz हेडफोन्स - ५ नग

दहावे बक्षिस



Esquire Palstic टि-टेबल - ५ नग

अकरावे बक्षिस



लगेज ट्रॉली बॅग ५० नग

मग विचार कसला...यंदा सणानिमित्त संधी आहे...

खरेदीची आणि लकी ड्रॉ द्वारे बक्षिसे जिंकण्याची...

- \* हॉलमार्क दागिने
- \* कोणतेही छुपे कर नाही
- \* पारदर्शक व्यवहार
- \* योग्य भाव व मजुरी

शुध्दा आणि विश्वासाची वैभवशाली परंपरा

कंचन ज्वेलर्स

सराफ बाजार, मनमाड, मो.९४२१५०५१२२, ९९६०९३१४१४

